


Trailokyamohana Shrirama Kavacham

——
ತ್ರೈಲೋಕ್ಯಮೋಹನ ಶ್ರೀರಾಮಕವಚಂ

——
Document Information



Text title : Trailokyamohana Shrirama kavacham

File name : trailokyamohanashrIrAmakavacham.itx

Category : raama, kavacha

Location : doc_raama

Transliterated by : Mrityunjay Pandey

Proofread by : Mrityunjay Pandey

Description/comments : The main text is similar to trailokyamohanavajrapanjararAmakavacham

Latest update : December 30, 2023

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 30, 2023

sanskritdocuments.org



ತ್ವೈಲೋಕ್ಯಮೋಹನ ಶ್ರೀರಾಮಕವಚಂ



ವಿನಿಯೋಗಃ -

ಓಂ ಅಸ್ಯ ತ್ವೈಲೋಕ್ಯಮೋಹನಶ್ರೀರಾಮಕವಚಸ್ಯ ಬ್ರಹ್ಮಾ ಋಷಿರನುಷ್ಟುಪ್ ಛಂದಃ .

ಶ್ರೀರಾಮಚಂದ್ರೋ ದೇವತಾ . ಅನಂತೋಽಗ್ನ್ಯಾಸನಃ . ಸೇಂದುರಿತಿಬೀಜಂ .

ಓಂ ಶ್ರೀರಾಮ ಏವ ಪರಂ ಬ್ರಹ್ಮ ಇತಿ ಶಕ್ತಿಃ .

ಓಂ ಮಧುರಪ್ರಸನ್ನವದನಾಯೇತಿ ಹೃದಯಂ . ಓಂ ಕ್ಲೀಂ ರಾಮಭದ್ರಾಯೇತಿ ಕೀಲಕಂ .

ಓಂ ಹೂ ಜಾನಕೀವಲ್ಲಭಾಯೇತ್ಯಸ್ರಂ . ಓಂ ಅಮಿತತೇಜಸೇ ಬಲಾಯೇತಿ ಕವಚಂ .

ಓಂ ಶ್ರೀಂ ರಾಂ ರಾಮಾಯೇತಿ ಪರಮೋ ಮಂತ್ರಃ .

ಮಮ ಸಕಲವಿಧಿಶ್ರೀಸೀತಾರಾಮಪದಾರವಿಂದಾನುರಾಗಾರ್ಥೇ (ಜಪೇ) ಪಾಠೇ ವಿನಿಯೋಗಃ ..

ಋಷ್ಯಾದಿನ್ಯಾಸಃ -

ಓಂ ಬ್ರಹ್ಮಾ ಋಷಯೇ ನಮಃ ಶಿರಸಿ .

ಓಂ ಅನುಷ್ಟುಪ್ ಛಂದಸೇ ನಮೋ ಮುಖೇ .

ಓಂ ಶ್ರೀರಾಮಚಂದ್ರೋ ದೇವತಾಯೈ ನಮೋ ಹೃದಯೇ .

ಓಂ ಅನಂತೋಽಗ್ನ್ಯಾಸನಃ ಸೇಂದುರಿತಿ ಬೀಜಾಯ ನಮೋ ನಾಭ್ಯಾಂ .

ಓಂ ಮಧುರಪ್ರಸನ್ನವದನಾಯೇತಿ ಹೃದಯಾಯ ನಮ ಉದರೇ .

ಓಂ ಕ್ಲೀಂ ರಾಮಭದ್ರಾಯೇತಿ ಕೀಲಕಾಯ ನಮಃ ಕಟ್ಯಾಂ .

ಓಂ ಹೂ ಜಾನಕೀವಲ್ಲಭಾಯೇತ್ಯಸ್ರಾಯ ನಮೋ ಗುಹಯೇ .

ಓಂ ಅಮಿತತೇಜಸೇ ಬಲಾಯೇತಿ ಕವಚಾಯ ನಮೋ ಜಂಘಯೋಃ .

ಓಂ ಶ್ರೀಂ ರಾಂ ರಾಮಾಯೇತಿ ಪರಮಮಂತ್ರಾಯ ನಮಃ ಪುನಃ ಶಿರಸಿ .

ಶ್ರೀಸೀತಾರಾಮಪದಾರವಿಂದಾನುರಾಗಾರ್ಥೇ ಪಾಠೇ ವಿನಿಯೋಗಾಯ (ಜಪೇ) ಸರ್ವಾಂಗೇ ..

ಕರನ್ಯಾಸಃ -

ಓಂ ರಾಂ ಅಂಗುಷ್ಠಾಭ್ಯಾಂ ನಮಃ . ಓಂ ರಾಂ ತರ್ಜನೀಭ್ಯಾಂ ನಮಃ .

ಓಂ ಮಾಂ ಮಧ್ಯಾಮಾಮ್ಯಾಂ ನಮಃ . ಓಂ ಯಂ ಯಮನಾಮಿಕಾಭ್ಯಾಂ ನಮಃ .
 ಓಂ ನಂ ಕನಿಷ್ಠಿಕಾಭ್ಯಾಂ ನಮಃ . ಓಂ ಮಃ ಕರತಲಕರಪೃಷ್ಠಾಭ್ಯಾಂ ನಮಃ .
 ಹೃದಯಾದಿನ್ಯಾಸಃ -
 ಓಂ ರಾಂ ಹೃದಯಾಯ ನಮಃ . ಓಂ ರಾಂ ಶಿರಸೇ ಸ್ವಾಹಾ .
 ಓಂ ಮಾಂ ಶಿಖಾಯೈ ವಷಟ್ .
 ಓಂ ಯಂ ಕವಚಾಯ ಹೂಂ . ಓಂ ನಂ ನೇತ್ರಾಭ್ಯಾಂ ವೌಷಟ್ . ಓಂ ಮಃ ಅಸ್ತ್ರಾಯ
 ಫಟ್ .
 ಓಂ ಹೀಂ ಕ್ಲೀಂ ಶ್ರೀಂ ರಾಂ ಕ್ಷೌಂ ಕ್ರೌಂ ಏ ಹು ಫಟ್ ಸ್ವಾಹಾ ಇತಿ ದಿಗ್ಗಂಧನಂ
 ಕುರ್ಯಾತ್ ..
 ಧ್ಯಾನಂ -
 ವೈದೇಹೀ ಸಹಿತಂ ಸುರದುಮತಲೇ ಹೈ ಮೇ ಮಹಾಮಂಡಪೇ
 ಮಧ್ಯೇ ಪುಷ್ಪಕಮಾಸನೇ ಮಣಿಮಯೇ ವೀರಾಸನೇ ಸಂಸ್ಥಿತಂ .
 ಅಗ್ರೇ ವಾಚಯತಿ ಪ್ರಭಂಜನಸುತೇ ತತ್ತ್ವಂ ಮುನೀಂದ್ರೈಃ ಪರಂ
 ವ್ಯಾಖ್ಯಾತಂ ಭರತಾದಿಭಿಃ ಪರಿವೃತಂ ರಾಮಂ ಭಜೇ ಶ್ಯಾಮಲಂ ..
 ಪಾರ್ವತ್ಯವಾಚ .
 ಭಗವನ್ ಸರ್ವದೇವೇಶ ಸರ್ವ ದೇವನಮಸ್ಕೃತ .
 ಸರ್ವಂ ಮೇ ಕಥಿತಂ ದೇವ ರಾಮಮಂತ್ರೋ ವಿಶೇಷತಃ .. 1..
 ತೈಲೋಕ್ಯಮೋಹನಂ ನಾಮ ಕವಚಂ ಪೂರ್ವಸೂಚಿತಂ .
 ಕಥಯಸ್ವ ಮಹಾದೇವ ಯದ್ಯಹಂ ತವ ವಲ್ಲಭಾ .. 2..
 ಈಶ್ವರ ಉವಾಚ .
 ಶ್ರೈಣು ವಕ್ಷ್ಯಾಮಿ ದೇವೇಶಿ ಕವಚಂ ಪರಮಾದ್ಭುತಂ .
 ಅತ್ಯಂತಂ ಗೋಪನಂ ಗುಹ್ಯಂ ಬ್ರಹ್ಮಮಂತ್ರೈಃ ಘೃತಿಗ್ರಹಂ .. 3..
 ಓಂ ಪ್ರಣವೋ ಮೇ ಶಿರಃ ಪಾತು ತಾರಕೋ ಬ್ರಹ್ಮರೂಪಕಃ .
 ಅನಂತೋಽಗ್ನ್ಯಾಸನಃ ಸೇಂದುರ್ನಾಸಾಮೇಕಾಕ್ಷರೋಽವತು .. 1..
 ಓಂ ರಾಂ ರಾಮಾಯ ನಮಃ ಪಾತು ಭಾಡ್ವಣೋ ಭುಕ್ತಿಮುಕ್ತಿದಃ .
 ಭಾಲಂ ಪಾಯಾನ್ನೇತ್ರಯುಗ್ಮಂ ರಾಮೋ ದ್ವಯಕ್ಷರಸಂಜ್ಞಕಃ .. 2..
 ಓಂ ಕ್ಲೀಂ ಪಾಯಾಚ್ಛೋತ್ರಯುಗ್ಮಂ ಹ್ಯಕಾಕ್ಷರವಿಮೋಹನಃ .
 ಓಂ ಹ್ರೀಂ ಶ್ರೀಂ ಕ್ಲೀಂ ನಮೋ ರಾಮಾಯ ಮುಖಂ ಮೇ ಪರಿರಕ್ಷತು .. 3..
 ಓಂ ನಮಃ ಶ್ರೀ ರಾಘವೇಂದ್ರಾಯ ಕಂಠಂ ಪಾತು ಮನುಸ್ವಯಂ .
 ಓಂ ಕ್ಲೀಂ ಶ್ರೀಂ ರಾಂ ರಾಮಾಯ ನಮಃ ಸ್ಯಂಧೌ ಪಾತು ಖರಾಂತಕಃ .. 4..
 ಓಂ ನಮೋ ರಾಂ ರಾಮಚಂದ್ರಾಯ ಮಂತ್ರಃ ಪಾತು ಭುಜದ್ವಯಂ .

ಓಂ ಶ್ರೀಮದ್ರಾಮಭದ್ರಾಯ ಕರೌ ಪಾತು ಮನುಸ್ವರಾಟ್ .. 5..
 ಓಂ ಶ್ರೀರಾಮಚಂದ್ರಾಯ ರಕ್ಷೋಘ್ನಾಯ ನಮೋ ಮಂತ್ರೋಽಯಂ ದ್ವಾದಶಾಕ್ಷರಃ
 .
 ಹೃದಯಂ ಮೇ ಸದಾ ಪಾತು ರಘುವಂಶಸಮುದ್ಭವಃ .. 6..
 ಓಂ ಕ್ಲಿಂ ರಾಮಭದ್ರಾಯ ನಮಃ ಪಾತು ನಾಭಿಂ ದುಷ್ಟಾಂತಕಃ ಪ್ರಭುಃ .
 ಓಂ ನಮಃ ಶ್ರೀರಾಮಚಂದ್ರಾಯ ಕಟಿಮಷ್ಟಾಕ್ಷರೋಽವತು .. 7..
 ಸಕ್ಕಿನೀ ಸತತಂ ಪಾತು ರಾಕ್ಷಸೇಂದ್ರ ವಿಮರ್ಧ ಕಃ .
 ಓಂ ಹ್ರೀಂ ರಾಮಚಂದ್ರಾಯ ನಮಃ ಪಾತು ಮೇ ಊರೂಯುಗ್ಮಕಂ .. 8..
 ಓಂ ಪ್ರಣವೋ ರಾಮಚಂದ್ರಾಯ ನಮೋ ವಸ್ವಕ್ಷರಃ ಸ್ವರಾಟ್ .
 ಜಾನುನೀ ಮೇ ಸದಾ ಪಾತು ರಕ್ಷಕುಲವಿನಾಶಕಃ .. 9..
 ಓಂ ಪ್ರಣವೋ ರಾಮಭದ್ರಾಯ ನಮೋಽಷ್ಟಾಕ್ಷರಸ್ವಯಂ .
 ಪಾದಯುಗ್ಮಂ ಸದಾ ಪಾತು ವಾನರೇಂದ್ರಶ್ರಿಯಃ ಪ್ರದಃ .. 10..
 ಓಂ ನಮೋ ರಾಮಭದ್ರಾಯ ಸರ್ವಾಂಗ ಪಾತು ಸರ್ವತಃ .
 ಓಂ ಹ್ರೀಂ ಸೀತಾಪತಯೇ ನಮಃ ಪ್ರಾಚ್ಯಾಂ ಮಾಂ ಸರ್ವದಾವತು .. 11..
 ಓಂ ಹೀಂ ಜಾನಕೀವಲ್ಲಭಾಯ ದಕ್ಷಿಣೇ ಪಾತು ಸರ್ವದಾ .
 ಓಂ ಕ್ಲಿಂ ಜಾನಕೀಶಾಯ ನಮೋ ವಾರುಣ್ಯಾಂ ಮಾಂ ಸದಾವತು .. 12..
 ಓಂ ಶ್ರೀಂ ರಘುನಾಥಾಯ ನಮಃ ಕೌಬೇರ್ಯಾ ದಿಶಿ ರಕ್ಷತು .
 ಓಂ ಹ್ರೀಂ ಜಾನಕೀವಲ್ಲಭಾಯ ಆಗ್ನೇಯಾಂ ಮಾಂ ಸದಾವತು .. 13..
 ಓಂ ಹ್ರೀಂ ಕ್ಲಿಂ ಭರತಾಗ್ರಜಾಯ ಪಾತು ಮಾಂ ನೈಋತ್ಯಾಂ ದಿಶಿ .
 ಓಂ ಶ್ರೀಂ ಜಾನಕೀವಲ್ಲಭಾಯ ವಾಯವ್ಯಾಂ ಮಾಂ ಸದಾವತು .. 14..
 ಓಂ ಶ್ರೀಂ ಹ್ರೀಂ ಕ್ಲಿಂ ದಾಶರಥಾಯ ಚೇಶಾನ್ಯಾಂ ರಕ್ಷ ಮಾಂ ಸದಾ .
 ಓಂ ನಮೋ ಭಗವತೇ ರಘುನಂದನಾಯ ರಕ್ಷೋಘ್ನವಿಷದಾಯ
 ಮಧುರಪ್ರಸನ್ನವದನಾಯ ಅಮಿತತೇಜಸೇ ಬಲಾಯ ರಾಮಾಯ ವಿಷ್ಣವೇ ನಮಃ
 .. 15..
 ಪ್ರಣವಾದಿನಮೋಽನ್ವೋಽಯಂ ಮಾಲಾಮಂತ್ರ ಉದೀರಿತಃ .
 ರಾಜ್ಯಸ್ಥಾನೇ ಸದಾ ಪಾತು ರಘುವಂಶಸಮುದ್ಭವಃ .. 16..
 ಓಂ ನಮೋ ಭಗವತೇ ಶ್ರೀರಾಮಾಯ ಮಹಾಪುರುಷಾಯ ನಮಃ .
 ಅಷ್ಟಾದಶಾಕ್ಷರೋ ಮಂತ್ರೋ ಮಾಮೇವ ಸರ್ವದಾವತು .. 17..
 ಧ್ಯಾಯೇದ್ಧೃತ್ಪುಂಡರೀಕಾಕ್ಷಂ ಪರಂಜ್ಯೋತಿಃ ಪರಾತ್ಪರಂ .
 ರಾಮಮೇವ ಪರಂ ಬ್ರಹ್ಮ ಸಚ್ಚಿದಾನಂದಲಕ್ಷಣಂ .. 18..
 ಇತಿ ಧ್ಯಾತ್ವಾ ಜಪೇನ್ಮಂತ್ರಂ ಭುಕ್ತಿಮುಕ್ತಿಪ್ರದಾಯಕಂ .
 ಓಂ ದಾಶರಥಾಯ ವಿದ್ಮಹೇ ಸೀತಾಪ್ರಿಯಾಯ ಧೀಮಹಿ .

ತನ್ನೋ ರಾಮಃ ಪ್ರಚೋದಯಾತ್ .. 19..
 ಇತ್ಯೇವಂ ರಾಮಗಾಯತ್ರೀ ಭಕ್ತಿವೀರ್ಯಪ್ರವರ್ಧಿನೀ .
 ಗಾಯತ್ರೀ ಜಪಮಾತ್ರೇಣ ಭುಕ್ತಿಮುಕ್ತಿಪ್ರದಾಯಿನೀ .. 20..
 ಇತಿ ತೇ ಕಥಿತಂ ದೇವಿ ! ಸರ್ವಮಂತ್ರೈಘ್ರವಿಗ್ರಹಂ .
 ತ್ರೈಲೋಕ್ಯಮೋಹನಂ ನಾಮ ಕವಚಂ ಬ್ರಹ್ಮರೂಪಕಂ .. 21..
 ಪ್ರಾತಃಕಾಲೇ ಪಠೇದ್ಯಸ್ತು ಸೋಽಭೀಷ್ಟಫಲಮಾಪ್ನುಯಾತ್ .
 ಸಾಯಮ್ನಾಧ್ಯಾಹ್ನಕಾಲೇಽಪಿ ಜಪಾತ್ಸಿದ್ಧಿಮನೂತ್ತಮಾಂ .. 22..
 ಪೂಜಾಕಾಲೇ ಪಠೇದ್ಯಸ್ತು ಕವಚಂ ಸಾಧಕೋತ್ತಮಃ .
 ಕೀರ್ತಿಃ ಶ್ರೀಃ ಕಾಂತಿಮೇಧಾಯುರ್ಜಪತೋ ಭವತಿ ಧ್ರುವಂ .. 23..
 ರಾಮಮಂತ್ರಮಯಂ ಬ್ರಹ್ಮಕವಚಂ ಮನ್ಮುಖೋದಿತಂ .
 ಗುರುಮಭ್ಯರ್ಚ್ಯ ವಿಧಿವತ್ಕವಚಂ ಯಃ ಪಠೇತ್ತತಃ .. 24..
 ದ್ವಿಃ ಸಕೃದ್ವಾ ಜಪೇದ್ಯಸ್ತು ಸೋಽಪಿ ಪುಣ್ಯವತಾಂ ವರಃ .
 ದೇವಮಭ್ಯರ್ಚ್ಯ ವಿಧಿವತ್ಪುರಶ್ಚರ್ಯಾ ಸಮಾರಭೇತ್ .. 25..
 ಅಷ್ಟೋತ್ತರಶತಂ ಜಪ್ತ್ವಾ ದಶಾಂಶಂ ಹವನಾದಿಕಂ .
 ತತಸ್ತು ಸಿದ್ಧಕವಚಂ ಸರ್ವಕಾರ್ಯಾಣಿ ಸಾಧಯೇತ್ .. 26..
 ಮಂತ್ರಸಿದ್ಧಿರ್ಭವೇತ್ತಸ್ಯ ಪುರಶ್ಚರ್ಯಾವಿಧಾನತಃ .
 ಗದ್ಯಪದ್ಯಮಯೀ ವಾಣೀಂ ತಸ್ಯ ವಕ್ತಾತ್ಪ್ರವರ್ತತೇ .. 27..
 ವಕ್ತ್ರೇ ತಸ್ಯ ವನೇದ್ವಾಣೀ ಕಮಲಾ ನಿಶ್ಚಲಾ ಗೃಹೇ .
 ಪುಷ್ಪಾಂಜಲೃಷ್ಟಕಂ ದತ್ತ್ವಾ ಮೂಲೇನೈವ ಪಠೇತ್ಸಕೃತ್ .. 28..
 ಅಪಿ ವರ್ಷಸಹಸ್ರಾಣಾಂ ಪೂಜಾಫಲಮವಾಪ್ನುಯಾತ್ .
 ವಿಲಿಖ್ಯ ಭೂರ್ಜಪತ್ರೇ ಚ ಸ್ವರ್ಣಸ್ಥಂ ಧಾರಯೇದ್ಯದಿ .. 29..
 ಕಂಠೇ ವಾ ದಕ್ಷಿಣೇ ವಾಹೌ ಸ ಕುರ್ಯಾದ್ಧಾಸವಜ್ಜಗತ್ .
 ತ್ರೈಲೋಕ್ಯಂ ಕ್ಷೋಭಯೇದ್ದವಿ ತ್ರೈಲೋಕ್ಯವಿಜಯೀ ಭವೇತ್ .. 30..
 ತದ್ಗಾತ್ರಂ ಪ್ರಾಪ್ಯ ಶಸ್ತ್ರಾಣಿ ಬ್ರಹ್ಮಾಸ್ತ್ರಾದೀನಿ ಯಾನಿ ಚ .
 ಮಾಲ್ಯಾನಿ ಕುಸುಮಾನೀವ ಸುಖದಾನಿ ಭವಂತಿ ಹಿ .. 31..
 ಸ್ವರ್ಧಾಮುಧೂಯ ಭವನೇ ಲಕ್ಷ್ಮೀ ವಾಣೀ ಮುಖೇ ವಸೇತ್ .
 ಇದಂ ಕವಚಮಜ್ಞಾತ್ವಾ ಯೋ ಜಪೇದ್ರಾಮಮಂತ್ರಕಂ .. 32..
 ಶತಲಕ್ಷಂ ಪ್ರಜಪ್ತೋಽಪಿ ನ ಮಂತ್ರಃ ಸಿದ್ಧಿದಾಯಕಃ .
 ಸ ಶಸ್ತ್ರಘಾತಮಾಪ್ನೋತಿ ಸೋಽಚಿರಾನ್ಮೃತ್ಯುಮಾಪ್ನುಯಾತ್ .. 33..
 ಸಮ್ಯಗ್ ಜ್ಞಾತ್ವಾ ತು ಕವಚಂ ಮಂತ್ರಃ ಸ್ಯಾಚ್ಛೇಘ್ರಸಿದ್ಧಿದಃ .
 ಏಕಾವೃತ್ತಾ ಲಭೇಲ್ಲಕ್ಷ್ಮೀಂ ದ್ವಿರಾವೃತ್ತಾ ಜಗದ್ವಶೀ .. 34..

ತ್ರಿವೃತ್ತಾ ಪಠೇನ್ನಿತ್ಯಂ ಸರ್ವಾರ್ಥಸಿದ್ಧಿದಂ ಭವೇತ್ .
ಚತುರ್ವಾರಂ ಪಠೇನ್ನಿತ್ಯಂ ಪುತ್ರಪೌತ್ರಾದಿಕಂ ಭವೇತ್ .. 35..
ಪಂಚವಾರಂ ಪಠೇನ್ನಿತ್ಯಂ ದಿವ್ಯಕಾಯೋ ಭವೇನ್ನರಃ .
ಷಡ್ವಾರಂ ತು ಪಠೇನ್ನಿತ್ಯಂ ಸರ್ವಸಿದ್ಧಿಶ್ಚರೋ ಭವೇತ್ .. 36..
ಸಪ್ತಾವೃತ್ತಾ ಸಹೋಮೇನ ವಾಚಾಸಿದ್ಧಿಃ ಪ್ರಜಾಯತೇ .
ಇತಿ ಶ್ರೀರುದ್ರಯಾಮಲತಂತ್ರೇ ಈಶ್ವರಪಾರ್ವತೀಸಂವಾದೇ
ತೈಲೋಕ್ಯಮೋಹನಂ ನಾಮ ಶ್ರೀರಾಮಕವಚಂ ಸಂಪೂರ್ಣಂ ..

Encoded and proofread by Mrityunjay Pandey

—
Trailokyamohana Shrirama Kavacham
pdf was typeset on December 30, 2023

Please send corrections to sanskrit@cheerful.com

